

فلم مگال الدین حبیبی

سالانہ پیر شاہی

لے امداد اسلام پروردگار

2005
11/10 جان

درپار فیصل بار بیرونی
حکیم سعید

آقا عزیز



مفت رہو حصت نیجہ مسلمان شملت
احسن علاؤ الدین حبیبی

وصنانی

شیخ شہادت اب الدین سید ولد علی^ح

اخا ب در حبہ

مولانا نسیم احمد فرمیدی مڑی

المرفأ

گنج بخش روڈ لاہور

وَصَنَا يَا شَيْخَ شَهَادَةِ الْأَرْبَعَةِ وَلَكَ حَسَنَاتُ

انتحاب در ترجمہ

مولانا نسیم احمد فرمیدی مڑھی



الْمَعَافُ بِكُلِّ خَيْرٍ وَرُدُّ لَا هُوَ

جملہ حقوق بحق المعارف محفوظہ ہیں

ناشر : العارف گنج نخش روڈ، لاہور
طبع : بنخستیار پرنسرز، لاہور

سال اشاعت: ۱۹۸۳م / ۱۴۰۳ھ

تعداد: ایک ہزار



بسی و اہتمام
بنجیب احمد قریشی

بِرْ تَدِيْكِ صِيَامِيَا

مولانا نسیم احمد فرمیدی امرودی	مُتَرَّجِم	پیش لفظ
صاحب نفحات الانس	مولانا نور الدین عبدالحسن جامی	مختصر حالات
جامع رسالہ نے حضرت ہبھرو کی علمی تحریر متعذل کی	وَصِيتٌ	ادائیگی حقوق اسرار
نام شمس الدین سرفتندیہ	وَصِيتٌ	شردہ نفس اور اس کا علاج
نام صفی الدین علی بن رشید	وَصِيتٌ	ضبط اعضا و جوارح اور محاسبة قلب
نام متوفی الدین و عامة السکینین	وَصِيتٌ	طریق استقامت اور ضرورت شیخ
نام نصیر الدین بغدادی	وَصِيتٌ	ارادت کی ضرورت اور مریض کے فرائض
نام امام محمد الدین	وَصِيتٌ	تقریب الی اللہ اور ذکر مرافقہ
نام عبد الغزیز	وَصِيتٌ	لقوی، زہرا و دام عمل
نام صاحبزادہ عماد الدین	وَصِيتٌ	السردر سول اور الدین مشائخ کے حقوق
نام بعض فقراء اور دردیش	وَصِيتٌ	فقر و دردیشی کے بے نیادی امور
بائیے حضرت شیخ بہاؤ الدین کریما نقانی	إِجازَة نَاسِه	حضرت شیخ شہاب الدین سہروردی کی طرفے
نماج مغفرات اور کلامات طیبات	أَقْبَابَات	مجموعہ وصاییکے چند —



پیغمبر ﷺ
بِسْمِ اللّٰهِ الرَّحْمٰنِ الرَّحِيْمِ

الْحَمْدُ لِلّٰهِ وَالصَّلٰوةُ وَالسَّلَامُ عَلٰى سَيِّدِنَا
 مُحَمَّدٍ رَسُولِ اللّٰهِ وَآلِهِ وَاصْحَابِهِ أَجْمَعِينَ

قافلہ لا رسالت سہروردیہ قطب العارفین حضرت شہاب الدین ابو حفص عمر بن محمد
 صہد یقی سہروردی رحمۃ اللہ علیہ اپنے وقت کے امام طریقت اور پیشوائے راہ سکو کرتے۔
 اخلاق و تصورت میں ایک بلند مقام رکھتے تھے۔ ان کی کتاب عوارف المعرف طالبین اور
 سالکین کے لیے ایک راہ نما کی حیثیت رکھتی ہے۔ بعد کے ہر سلسلہ کے مشائخ نے اسے
 استفادہ کی۔ حضرت شیخ الاسلام بابا فردی الدین مسعود گنجشکر رحمۃ اللہ علیہ اور حضرت محبوب اللہ
 نظام الدین دیاں رحمۃ اللہ علیہ جیسے اکابر طریقت کی خانقاہوں میں اس کتاب کے درس
 تدریس اور مطالعہ و مذکورہ کامل سلسلہ جاری رہا۔ حضرت شیخ سعدی شیرازی رحمۃ اللہ علیہ کی
 نصائح کا، از بھی غالباً اس خوش نصیبی میں مضر ہے کہ دہ ”پیر دامت فرج شہاب رحمۃ اللہ
 علیہ“ کے مرید اور اُن کے فیوضِ رُوحانی سے متغیر ہے۔ انہوں نے بوستان میں اپنے
 پروگرام کی دو ایمیڈیا میڈیا میں نظم کی ہیں جن کو انہوں نے براہ راست مُناہتا
 وہ دو شعر یہ ہیں ۔

مرا پیر دانے فتح شہاب
 دو اندر زندگی مود بڑے آب
 یکے آنکھ بخوبی خود بیں مباش
 دوم آنکھ بغایہ بیں مباش
 یعنی مجھ کو سیرے مرشد حضرت شیخ شہاب الدین سہروردی رحمۃ اللہ
 علیہ نے ساحل دریا پر (جیکہ وہ غالباً دریائی سفر کے کشتی میں سوار
 تھے یا سوار ہونے والے تھے) یہ دو فصیحتیں فرمائیں :
 ۱ : خود بینی نہ کرنا یعنی اپنے آپ کو بڑا سمجھ کر غرور و تکبیر نہ کرنا
 ۲ : دوسروں کو بڑا نسب سمجھنا اور خواہ خواہ اُن کے عیب تلاش
 کرنے کا طریقہ اختیار نہ کرنا .

مولانا علاء الدین صدیقی پھلتی مرہوم کی عنایت سے مجھے کتب خانہ مدرسہ
 فیض الاسلام پھلت کے ایک علمی نسخے کے مطالعہ کا موقعہ ملا تھا جو وصالیتے قطب العالیین
 حضرت سہروردی رحمۃ اللہ علیہ پر مشتمل ہے اور عربی زبان میں ہے۔ یہ وصالیا مُستعد
 مُردیں، مستقلتیں اور خلفاء کو گیگئیں ہیں۔ ان میں عقائد و اخلاق اور اعمال و کردار کے
 سنوارنے کی باتیں بھی ہیں اور شریعت و طریقت کے اسرار و رہنمایی، سلوک و تصریح
 کی اہم اور ضروری ہدایات بھی ہیں اور سلسلہ سہروردیہ کے خصوصی و استیازی نشانات
 بھی — میں نے مناسب سمجھا کہ ان وصالیا میں سے بطور اقبالہ و انتخاب ان کلمات
 کا ترجمہ ناظرین کرام کی خدمت میں پیش کر دوں جن کو میں سمجھ سکتا ہوں اور جن سے عمومی
 دینی فائدہ پہنچنے کی امید ہے ۔

ان صایہ کے اندر بڑی کثیر اور دل آویزی ہے ایک بانی سلسلہ بزرگ کی زبان د
 قلم سے نکلے ہوئے یہ ملمات برا دراست قلب کو متاثر کرتے ہیں۔ میں نے ان وصالیا کی

تمہیں درجہ کا کام ضروری سمجھا اور ماہنامہ الفرقان کی متعدد اس عکتوں میں یہ وصایا شائع ہوتے ہیں۔ ان کی افادیت کے پیش نظر حضرت مولانا نعماںی نے ان پر نظر ثانی کر کے بیچا کرنے کا ایسا فرمایا۔

اللہ تعالیٰ مجھے اور تمام امتِ مُسلمہ کو کتاب و سنت کی پابندی کے ساتھ ساتھ بزرگان دین کے کلماتِ طیبہ دار شادیات اور نصائح و وصایا پر عمل کرنے کی توفیق عطا فرمائے۔

سیدم احمد فرمیدی امردہوی



مختصر حالت


حضرت شیخ شہاب الدین سہروردی رحمۃ الرحمٰن علیہ خلیفہ اول سیدنا حضرت ابو بکر

صَدِّیق رضی اللہ عنہ کی اولاد سے تھے۔ تصور و سلوک میں آپ کا انتساب آپ کے
چچا حضرت ابوالنجیب سہروردی مسکن رحمۃ اللہ علیہ کی طرف ہے۔ غوثِ عظیم حضرت شیخ
سیدنا عبد القادر جیلانی رضی اللہ عنہ نے آپ سے فرمایا تھا کہ تم عراق کے شاہیر میں
آخری شخص ہو۔ آپ کی بہت سی تصنیفیں ہیں۔ جیسے: عوارف المعارف،
رشعت النصائح اور اعلام التقى وغیرہ۔ عوارف کو مکرر مُعظمه میں تصنیف کیا۔ اشنے
تصنیف میں جب کوئی اسکال میش آتا تو اسرار تعالیٰ کی طرف متوجہ ہوتے اور طوافِ خانہ بہ
کر کے طلب توفیق کرتے تھے تاکہ اسکال دُور ہوا در حق واضح ہو جلتے۔ آپ بغداد میں اپنے
وقت کے شیخ الشیخین تھے۔ دُور و نزدیک کے ارباب طریقت آپ سے مسائل دریافت
کرتے تھے۔ آپ کو ایک شخص نے لکھا تھا — یا سیدی! اگر میں عمل حصپڑوں تو (ڈر تا
ہو کر) تعطل و بیکاری کی طرف چلا جاؤں گا اور اگر عمل کروں تو (یہ ڈر ہے کہ) مجھ میں تکبیر و غرور
آجائے گا۔ (پھر میں کیا کروں؟)؛ آپ نے اس کے جواب میں تحریر فرمایا:
”(نیک) عمل کر اور تکبیر و غرور سے استغفار کر۔“

نفحات الائسر از مولانا عبد الرحمن جامی

رسالہ اقبالیہ میں مذکور ہے کہ شیخ رکن الدین علاء الدّولہ رحمۃ اللہ علیہ نے فرمایا ہے
کہ شیخ سعد الدین جموی رحمۃ اللہ علیہ سے دو گوں نے دریافت کیا کہ شیخ محبی الدین رحمۃ اللہ
علیہ کو تم نے کیا پایا۔ انہوں نے جواب دیا کہ وہ مٹھائیں مارتا ہوا ایک سمندر ہیں جس کا
کہیں کنارا نہیں ہے۔ بھرائی سے دریافت کیا گیا کہ شیخ شہاب الدین سُہروردی رحمۃ اللہ
علیہ کو تم نے کیا پایا۔ جواب دیا کہ متابعت نبی کریم صلی اللہ علیہ وسلم کا جونور شیخ شہاب الدین
سُہروردی رحمۃ اللہ علیہ کی پیشانی میں حمپک رہا ہے وہ چیز سی کھچا رہا ہے۔

آپ کی ولادت رب جن ۳۹۵ھ میں، اور وفات ۶۳۲ھ میں ہوئی۔ امام فتحی
رحمۃ اللہ علیہ نے اپنی کتاب میں آپ کو مطلع الانوار، متبع الاسرار، دلیل الطریق، ترجیح الحصیق
قدوة العارفین، حمدة السکین، العالم الربانی وغیره القاب سے یاد کیا ہے۔



ادائیگی حقوق اللہ

وَصِیْتٌ

جو جامع رسالہ نے حضرت سہروردیؒ کے فلمہ سے بھی موافق تحریر نے نقل کی

جس کسی کا قلب نورِ ایمان سے مُنور ہو گیا اور حبس کو اسلام کے متعلق شرح صد ہو گیا اس کے تمام اعضاء و جوارح میں نورِ سرست کر جاتا ہے اور وہ شرع کے دائرے میں اپنے آپ کو متقيّد کر دیتا ہے پھر وہ بندہ اس مقام پر ہو جاتا ہے کہ اس کی زبان میں نور پیدا ہو جاتا ہے پس وہ حق بولتا ہے۔ صادقین کے فشوب اس کے قول کی طرف متوجہ ہو جاتے ہیں اور وہ اس کے قول اور نصائح سے راہِ استقامت پر آ جاتے ہیں۔ انبتِ قلب اس کے اندر متحقّق ہو جاتی ہے اور حسکو انبت حاصل ہو جاتی ہے وہ ان دسوں کی نفی کرتا ہے جو دل میں ہوتے ہیں اور ان افکار کو دوڑ کرتا ہے جو سویاۓ قلب کو گھیرے رہتے ہیں۔ وہ حدیثِ نفس، "کو دوڑ کر تما ہے اورہ ائمّۃ تعالیٰ سے مناجات اور اس کے سامنے تفسیر عذاری اس کے قلب کی عادت بن جاتی ہے۔ بجا ہے "حدیثِ نفس" کے قرآن کے معانی اس کے قلب میں جاگزیں ہوتے ہیں اور بسا اوقات کمالِ فورانیت قلب کے ساتھ ساتھ "معانی القرآن" اور "مطالعہ عظیتِ میکلم" بھی اس کے اندر جمع ہو جاتے ہیں۔ یہ حال ہو جاتا ہے تو وہ قرآن کا بڑا حصہ بغیر دسوسرہ اور بغیر حدیث النفس کے پڑھتا ہے۔

ائمّۃ تعالیٰ کا یہ انعام ان رجالِ صدقین اور مشائخ صوفیہ کی صحبت کی برگت سے

حاصل ہوتا ہے جو ائمۃ المتقین اور صاحب احوال ہوتے ہیں اور جن کو علم دراستہ (علم ظاہر) پر عمل کرنے سے علم دراثت (علمِ حقیقی) حاصل ہوتا ہے اور جو صادقین کے قرب اپنی طرف کھینچتے ہیں۔ یہ حضرت زین پاستہ کاشکر ہیں۔ احوال اللہ تعالیٰ کے انعامات ہیں مگر یہ بطریق صحبت حاصل کئے جاتے ہیں۔ وجود الاحوال بطریق صحبت کی مثالی ہے جیسا کہ یعنی کہ اس کے اندر اللہ تعالیٰ نے اُگنے اور سریز ہونیکی خاصیت رکھی ہے لیکن پہلے یعنی ہونے والا مخت کرتا ہے اور اپنی قوت کو فعل میں لاتا ہے۔

**شکر، اشرف الاعمال ہے اور سب اعمال کے مُقلبے یہ کم پایا جاتا ہے
اللہ تعالیٰ فرماتا ہے :**

وَقَلِيلٌ مِّنْ عِبَادِيَ الشَّكُورُ

”میرے بندوں میں شکر کر گزار بندے کم ہیں“ (القرآن)

اللہ تعالیٰ نے منع فرمایا ہے کہ بندے کا قلب ان چیزوں میں شغول ہو جن میں عطا و جواہر مشغول ہیں۔ اس لئے کہ شکر (قلب کا) ایک مُستقل عمل ہے۔ اللہ تعالیٰ کا ارشاد ہے :

إِعْمَلُوا أَلْ دَاؤَدَ شُكُورًاً

”لے داؤد کے گرے والوں اسکر کا عمل جاری رکھو!“

اُفُریض تعالیٰ چاہتا ہے کہ ”ہمت“ کو اسی کی طرف محبتوں کو رکھا جائے۔ اور قلب کی توجیہ اسی کی جانب ہو۔ مُراقبہ، شاهد، اللہ تعالیٰ کی محبت اور یہ تصور کہ بندہ اُفُریض تعالیٰ کے سامنے ہے، اللہ تعالیٰ کے پسندیدہ امور ہیں۔

اُفُریض تعالیٰ اس امر سے حشم پوشی اور درگذرنہیں کرتا کہ بندے کا قلب (کلیتہ) کسی کے ساتھ ہو۔ چاہیے کہ اعضاء و جواہر کا عمل اپنے دائرہ تک محدود ہو اور قلب

اللہ تعالیٰ کے ساتھ رہے اس نے کہ قلب اَشْرِ تعالیٰ کے لئے ہے نہ کہ اس کے سوا کسی
کے لئے۔ قلوب زمین پر اَشْرِ تعالیٰ کے محبوب ہیں اور ان پر اَشْرِ تعالیٰ کی نظر ہے۔ پس
نے بارے میں کوئی مسامحت اور کوتا ہی نہ ہونے پتے۔ آنحضرت صلی اللہ علیہ وسلم
نے ارشاد فرمایا ہے :

اَشْرِ تعالیٰ تھا می صُورِ قوں کی طرف نہیں دیکھتا بلکہ تھا می قلوب
کی طرف نظر کھاتا ہے۔ (احادیث)

اگر بندہ (بالفرض) کسی سکرودہ جگہ بھی ہو مگر اس کا قلب اَشْرِ تعالیٰ کی طرف متوجہ
دتوہ اَشْر کے قریب ہے اور اگر وہ کعبہ میں ہو اور اس کا دل اَشْر کی طرف متوجہ نہ ہو
وہ بعید ہے۔ سیری عادت نہیں کہ شطحیات (خواہ مخواہ کی جذباتی اور جوشیلی باتیں)
لیاں کر دیں۔ میں جو کچھ کہہ رہا ہوں بات کو اچھی طرح واضح کرنے کے لئے کہہ رہا ہوں۔
خیر نوپرے طریقے پر ”جمیعت“ کے اندر ہے اور شر کلی طور ”تفرقہ“ میں ہے۔
مددِ جمیعت قلب کی طرف اسی وقت متوجہ ہو سکتا ہے جیکہ اس کو اتحادِ مقصود
حاصل ہو اور حسب کسی کے مطلوب بات کشیر ہر تے تو اس کے انکارِ تفرقہ ہو گئے اور
بیب مطلوب میں اتحاد آیا تو نصبُ العین مختیع اور مُنتعین ہو گیا۔ اَشْرِ تعالیٰ اس قلب
کو پسند نہیں کرتا جس میں تفرقہ ہو۔ دو ذکر ایک قلب میں جمع نہیں ہوتے۔ قلب کی
حدانیت، وَحدانیت رب کو پیش نظر کہ کہ ضروری ہے۔ بندے کے لئے زیبا نہیں
ہے کہ اس کا مقصود سوائے اَشْرِ تعالیٰ کے کوئی اور ہو اور یادو کسی کی طرف سوائے
اس کے متوجہ ہو۔ چاہیے کہ وہ سوائے اَشْرِ تعالیٰ کے کسی کا بھی مشتاق نہ ہو۔ اَشْر
کے ما سوا کسی طرف نظر ڈالنے کو اچھا نہ سمجھے یہاں تک کہ اس کے سر قلب اور روح
اپر اَشْرِ تعالیٰ کا ذکر اور اس کی طلب غالب آ جاتے۔ اس کا کوئی سانس طلب حق کے بغیر
نہ ملکے۔ یہ ادبِ انفاس ہے۔

طلب میں صدق کی علامت یہ ہے کہ کسی بچے کی زبان سے بھی کوئی کلمہ نافہ نہ
تو اس سے رُوگردان نہ ہو۔

اللہ تعالیٰ کے اولیاء، رجال دناء (مردوں عورت) دونوں ہوتے ہیں اس
لئے کہ اللہ تعالیٰ نے جو صفات صاحبِ صدق مردوں کی بیان فرمائی ہیں وہی حسب
صدق عورتوں کی بھی بیان فرمائی ہیں۔ میں اپنی پستانگی اور اپنی تقصیر ہر مقصود پستانگی
سے زیادہ دیکھتا ہوں۔ یہ بات تشریح کی محتاج نہیں اور یہ کوئی شطحیات کی قسم کی بات
بھی نہیں کہہ رہا ہوں۔ شیخ ابو علی دقاوی کا یہ ارشاد میرے حسب حال ہے:

”میرا جی چاہتا ہے کہ ماتمی لباس پہن کر شہروں میں گھوموں اور
اعلماً کے بندوں میں آداز لگاؤں اور ان کو اطلاع دوں کہ کتنے حقوق ان سے
فوت ہو رہے ہیں اور ان کے سامنے کیا کی خطرات ہیں۔ اس کے تھے
ہی ساتھ میں یہ بھی جانتا ہوں کہ میری تقصیر کتنی ہیں۔“



شروعِ نفس اور اُس کے علاج

۱۶ وِصیت بِنَامِ شَشِ الدِّینِ سَمْرَقَنْدِی

طالب کو لذمہ ہے کہ اپنے نفس کے احوال کا خیال رکھے اور اس کی لغزشیں ختم ہوں اور اس کے اخلاقی مذہبیہ سے غافل نہ ہو۔ اگر اس نے نفس کی طرف سے غلط تہذیق تریہ اپنی تمام صفات اور اخلاق کے ساتھ نمودار ہو گا۔ نفس کی صفات یہ ہیں ”دنیا کی طرف مستوجہ ہونا۔ حُبِّ جاہ اور مخلوق میں رفت و منزلت کی تمنا۔ نیز اس بات کا خیال رکھنا کہ مخلوق کس چیز کو اچھا سمجھتے ہے اور کس چیز کو بُرا۔ اس کا خیال نہ رکھنا کہ شرع کے نزدیک کوئی چیز اچھی ہے اور کوئی بُری ہے۔“

مُوت کی یاد اور زدم خلوت و عزلت سے اس کا علاج ہو سکتا ہے۔ سولئے بعد اور جماعت کے لوگوں سے اخلاق طریقہ رکھے۔ علاوہ ازیں بندے کو لازم ہے کہ اپنے اوقات کو غنیمت سمجھے اور لپٹے ایام و ساعت کو اور اد سے مُزین ہجے اس لئے کہ یہ طریقہ واردات کو کمینچنے والا ہے۔ یہ بھی ضروری ہے کہ ریا، نفاق سمعہ اور مخلوق کے سامنے سجادت اور بنادث سے بھی اپنے آپ کو دُور کرے اس لئے کہ یہ طریقہ عمل طریقہ صادقین میں شرک کی مانند ہے۔ پُر لازم ہے کہ اس شخص کے پاس مبیٹے جس کے تقویٰ اور زہر کا یقین ہو۔

ضبط اعضاء وجوارح اور محاسبہ

وَصِيَّتٌ

بِنَامِ صَفْيِ الدِّينِ عَلَى بْنِ شَيْعَةٍ

میں نے صَفْی الدِّینِ عَلَى بْنِ شَيْعَةٍ کو اپنے وطن جانے کی اجازت دی تاکہ وہ اپنے والدین کے حقوق ادا کریں۔ میں اَللَّهُ تَعَالَیٰ سے اُمَید کرتا ہوں کہ وہ مجھ کو اور ان کو قول ثابت پرجلئے رکھے گا اور شیطان اور اس کے شکر دن سے نیز نفسِ آمارہ کے مکروہ فریب سے محضوظ رکھے گا۔ مُثَارَّ الْيَمِّ کو لازم ہے کہ جب اپنے وطن جائیں تو حفظِ اوقات کی جانب متوجہ رہیں بطالت و بیکاری کو ترک کر دیں اور گوشہ تہنائی کو غنیمت سمجھیں۔ نصبِ العین عبودیت اور ضبطِ اوقات رہے۔ مخلوق کی جانب اس گمان سے نہ جھکیں کہ یہ اخلاقِ صحیحہ کا تھاضا ہے اور مدارات کی یہ ایک شکل ہے اور اس ظاہر داری اور میلِ ملک کو لوگوں کے قلوب کو اچھنے کا ذریعہ نہ بنایا جائے۔

وہ عقل جُنپتہ کا رہے اور جس کو اَللَّهُ تَعَالَیٰ کی تائید حاصل ہے وہ دُنیا اور دُنیا وَالْأَوَّل سبے پر واہ نہ رہنے کا فیصلہ کرتی ہے۔ عاقل کا کام یہ ہے کہ وہ اپنے قلب سے آنحضرت کی طرف متوجہ ہو۔ اُسی کی طرف اسر، کاٹھکانہ ہے۔ عاقل کو اس فافی دنیا کی ٹپ ٹاپ غافل نہیں کرتی۔ دُنیا کی حکم دیک بیوقوف کو مشائز کرتی ہے اور ان کی عقول پر چھا جاتی ہے حتیٰ کہ ان میں ایک شخص بھی ایسا نہیں ہوتا جو اپنی توجہ کو کسی نہ کسی دھجی میں جاہ دمائل کے حصوں کے اندر نہ لگائے ہو۔ اور یہ دونوں (یعنی جاہ دمائل) فافی

ہیں جب کے ساتھ علم زہد کا آشکارا ہوا اور اُس کے فائدے سے واقعہ ہوا وہ اپنے اعضاء و جراح کو قابو میں رکھ کر مسنون عاتی شرع سے بچنے کی صورت پیدا کر لیتا ہے۔ اس راستے سے نفس کا تذکرہ ہو گا اور جب تذکرہ نفس ہو گا تو آئینہ قلب روشن ہو جائیگا اور اُس کے اندر گناہ کی بُرا فی خاہر ہونے لگے گی نیز توجہ الٰی اللہ کا ارادہ قلب میں پیدا ہو جائے گا۔ وہ اللہ کے ما سو اکونظر انداز کر دے گا۔ اس وقت بن بھی اس طرح نرم ہو جائیں گے جب طرح دل نرم ہو گئے۔ اللہ تعالیٰ کا ارشاد ہے :

ثُمَّ تَلِينُ جُلُودُهُمْ وَقُلُوبُهُمْ إِلَى ذِكْرِ اللَّهِ

”پھر ان کے بن اور دل اللہ تعالیٰ کے ذکر کے وقت نرم ہو جلتے ہیں۔“

ان اپنے اعضاء و جراح پر پورا پورا کنٹرول اُسر وقت تک بھیں کر سکتے
جب تک قلب ایسا بیدار نہ ہو جائے جو برابر محاسبہ کرتا رہے۔



طريقِ استقامت اور ضرورت شیخ

دُصِّیْت

قَامْ بِتْ تَسْلِیْمٍ عَمَّا لَمْ يَعْلَمْ

اللَّهُ تَعَالَى فِنْدَهَا تَاهٌ هُوَ :

اللَّهُ يَجْبِحُ إِلَيْهِ مَنْ يَشَاءُ وَيَهْدِي

إِلَيْهِ مَنْ يُشَبِّهُ

اللَّهُ تَعَالَى جِبْرُوكَوْ چاہتا ہے چنانٹ لیتا ہے اور جِرَأَتُ اللَّهُ تَعَالَى

کی طرف دل سے مُتوجہ ہوتا ہے اس کو ہدایت دیتا ہے۔

ان اپنے نفس آمارہ اور کھانے پہنچنے میں اُس کی خواہشوں اور لذتوں کی رعایت کی وجہے اُنہوں نے محبوب اور بعید ہو جاتا ہے اور اُس کے اوقات آپس کی (بے ضرورت) مخالفت و مجازات سے برباد ہوتے ہیں جسکے لئے اللَّهُ تَعَالَى خیرت چاہتا ہے اُس کو شدید صواب کا الہام کرتا ہے اور اس کے منے یہ امر واضح کر دیتا ہے کہ دُنیا اور اہل دُنیا عنقریب فنا ہونے والے ہیں اور سارے اللَّهُ تَعَالَى کے کوئی باقی رہنے والا نہیں ہے۔ بندہ اپنی قبر میں اپنے اعمال کے ساتھ اپنے مولا و خانوں کے سامنے ہو گا۔ (یہ بات اللَّهُ تَعَالَى کی عنایت سے ذہنشیں ہو جاتی ہے تو) انہوں نے غذت کی فیزی سے بیدار ہو جاتا ہے اور اپنے اوقات کو غذیت سمجھنے لگتا ہے اور یہ جان لیتا ہے کہ وہ اپنے نفس پر اس وقت تک غلبہ حاصل نہیں کر سکتا

جب تک اپنے اوقات کی حفاظت نہ کرے۔

دین کا معاملہ صنائع میں سے کسی صنعت سے کم نہ سمجھا جائے۔ کوئی صنعت بھی بغیر اشتاد کے حاصل نہیں ہوتی (بچہ دین بغیر سکیجے کیسے حاصل ہو سکے گا)۔

آنحضرت صلی اللہ علیہ وآلہ وسلم نے فرمایا ہے کہ ”سیری اُست کے علماء انہیاً بنی اسرائیل کے مانند ہیں“۔ اس اشارہ میں علماء سے مراد وہ علماء باللہ ہیں جو مستحقی اور زاہد ہوں۔ جن کا قدم رضا شیخیت میں صحیح اٹھاؤہ نامہ رسول صلی اللہ علیہ وآلہ وسلم ہیں وہ لوگوں کو اشتر کی طرف بصیرت کے ساتھ دعوت دیتے ہیں۔

جو شخص مخلوق سے ائمہ کے لئے محبت کرتا ہے اس کے لئے لازم ہے کہ ایسے شیخ کی طرف متوجہ ہو جس کے متعلق اسے پورا اطمینان ہو کہ وہ شیخیت کا اور اشتر کی طرف دعوت دینے کا اہل اور مستحق ہے۔ اگر وہاں کوئی شخص ہوں جو سنہ شیخیت پیش کرے ہوں اور یہ طالب نہ جان سکتا ہو کہ ان میں کون صحیح طور پر شیخیت کا اہل ہے تو اس کو چاہیے کہ تو قع کرے۔ جلدی نہ کرے۔ اس لئے کہ ممکن ہے کہ وہ کسی ایشیخیت کے مدعی کا قصد کرے جو درحقیقت اس منصب کا اہل نہ ہو۔ ایسے شخص کا قول طالب کو فتنے میں مبتلا کر دے گا اور وہ طالب کے نئے راہزن ثابت ہو گا۔ ایسی صورت میں خدا اس طور پر باد ہو گا کہ بچہ مصلاح پذیر نہ ہو سکے گا۔ پس اس حالت میں طالب اپنی روح کو اشتر کی طرف متوجہ کرے اور ائمہ کے سامنے خوب گریہ و زاری کرے اور عرض کرے کہ اے سیرے رتب تو خوب جانتا ہے کہ میں تیری طرف چلنے کا قصد کر رہا ہوں اور تو اپنے بندوں کو خوب جانتا ہے۔ میں ایک صاحب طلاق اور ایسے شیخ کو چاہتا ہوں جس دینی درود حنفی نفع حاصل کر دیں اور اس کے ذمیعے تیری اطاعت و فرمانبرداری کی طرف ہدایت پاؤں۔ تو مجھے ایسا شخص بتا دے جو اس کام کی اہمیت رکھتا ہو۔ پس ائمہ تعالیٰ اس کو خواب میں ایسا شخص دکھلادے گا یا حالت بیداری میں اُس کا سینہ

کھول دے گا۔ اُس کی آہ و بکار پر حم اور اُس کی دعا، قبل فرمائے گا اور ایسے شخص کی جانب رہنمائی فرمائے گا جو اس وقت کا واقعی شیخ کامل ہو۔ جب اللہ تعالیٰ ایسے شیخ کامل کی طرف رہنمائی فرمائے تو پھر یہ مُرید اس کامل کے ساتھ عمدہ وظیرہ اختیار کرے اور پورے طریقے سے اس سے محبت رکھے۔

ایک شخص ایسے شیخ کامل سے بھی منتفع ہو سکتا ہے جس روزانہ ملاقات کر سکے اور اُس سے بھی نفع حاصل کر سکتا ہے جس سے ایک ہفتہ، ایک ہیئتہ یا ایک سال میں ملا تک کرے اور کبھی شیخ سے اس طرح بھی نفع حاصل کر سکتے ہیں کہ اس سے اللہ کے نے محبت کرے۔ اگرچہ اس سے ملاقات نہ کر سکے مگر شیخ کا ارشاد اور عبادت کا طریقہ اور سلوك طریقہ حق اس تک پہنچا ہو اور وہ شیخ کے باطن سے ہدایت یا بہوتا ہو۔ اس کا ادب اچھی طرح کرتا ہو اور اس کا طریقہ کی اقتدار کرتا ہو۔ نیز شیخ کی محبت کی برکت سے اس کی جانب پاٹن میں شیخ کے انوار سرست کر جائیں جس کی وجہ سے اس کا ظاہر و باطن منور ہو جائے اور آداب مع اللہ صحیح اور درست ہو جائیں۔ پس اس طرح سے بھی وہ طریقہ استقامت کی طرف ہدایت پا جائے گا۔



ارادت کی ضرورت اور مرید کے فرائض

لار، لار، وَصَيْبَتْ

بِسْمِ نَصِيرِ الدِّينِ بَعْدَدِي بِوقْتِ حِجَّةِ رَوْشَى

اللَّهُ تَعَالَى أَنْشَأَ مَا تَهْبَطْ :

وَلَا تَطْرُدُ الَّذِينَ يَدْعُونَ رَبَّهُمْ
بِالْغَدَاءِ وَالغِشْيَ يُرِيدُونَ وَجْهَهُ

”آپ نہ ہٹائیں اپنے پاس سے اُن لوگوں کو جو اپنے رب کو صبح دشام
پکارتے ہیں اور ان کا حال یہ ہے کہ بس اپنے رب کی رضا چاہتے ہیں۔“
لفظ ارادت جو خاص اصطلاح کے طور پر مشائخ صوفیوں کے ساتھ معمول ہے
اس کی اصل دُبْنیادی ہی آیت ہے : (يُرِيدُونَ وَجْهَهُ) - مرید، مشائخ صوفیہ
کے نزدیک وہ ہے جس کی ہمت اللہ تعالیٰ سے طلبِ نزدیکی کرنی رہے۔ جو نزدیک کو برابر طلب
کرتا رہے گا وہ مرید ہے۔ جب وہ طلبِ نزدیکی سے فُسُت پڑ جائے گا تو اُس کو رسمت
تلقی میں آگے بڑھنے کی بجائے رحبت (وابی) سے دوچار ہونا پڑے گا
اور ارادت کے باب میں اُس کی ہمت زائل ہو جائے گی۔ اکابر صوفیا کے نزدیک ایسے
شخص کی موت اُس کی حیات سے بہتر ہوتی ہے۔ اس لئے کہ اللہ تعالیٰ کے راستے
میں حب کوئی نزدیکی حاصل نہیں کر رہا ہے تو وہ نقصان میں ہے اور نقصان عین خسر ہے۔
جب حمارہ دائمی طور پر کسی نہیں کے شامل حال ہو جائے تو پھر اُس کی موت

اُس کی حیات سے بہتر ہوتی ہے۔ مُرید کو اپنی ارادت میں ایک شیخ کی ضرورت ہے جو صاحب بصیرت ہو وہ راوی سلوك طے کر لے اور اُس کو طرقِ مراجیہ اور ابابِ مزید بتاتے۔ نیز صفاتِ نفس، اخلاقِ نفس اور مخفی شہواتِ نفس سے آگاہ کرے۔ اس لئے کہ معرفتِ نفس طریقہِ صوفیاً کی جڑ اور بنیاد ہے۔ معرفتِ نفس کا معرفتِ رب سے گھر اتعلق ہے۔ جیسا کہ ایک بزرگ کا مقولہ ہے :

”جس نے اپنے نفس کو پہچانا اس نے اپنے رب کو پہچانا۔“

معارف کے مرتب و منازل ہیں۔ اہلِ معرفت کی درجیں ہیں۔ ایک ابرار، دوسرا مقریبین۔ ابرار کو نفس کی بعض حرکات اور شہوات کی معرفت ہوتی ہے مگر مقریبین کی معرفت اس سے اعلیٰ ہوتی ہے۔ بہت سے عمل ابرار کی نظر میں ان کے مبلغ علم کی رو سے عین طاقت ہوتے ہیں اور وہ مقریبین کے نزدیک معصیت ہوتے ہیں کیونکہ مقریبین کی نظر نفس کی حالت معلوم کرنے میں وقیع ہوتی ہے اور ان کو علم النفس میں کمال حاصل ہوتا ہے۔ اسی وجہ سے بزرگوں نے کہا ہے :

حسنات الابرار سیثیات المقربین

”یعنی ابرار کے نزدیک جو حسنات ہیں وہ مقریبین کے نزدیک سیثیات کا درجہ رکھتے ہیں؟“

درحقیقتِ شایخِ صوفیاً میں جو اربابِ بصیرت ہیں ان کے علاوہ کسی کو مقاماتِ احوال کی تفصیل اور آن آفات کی معرفت حاصل نہیں ہوتی جو فادِ اعمال کا باعث ہیں یا ایک کہ وہ علماً رجو احکامِ شرع اور علمِ مسائلِ دفتومی سے تواقت ہیں لیکن زہنی الدُّنیا، تقویٰ اور علم القلوب سے بہرہ منڈھیں ہیں وہ بھی شایخِ صوفیاً کے اس بلند مقام تک نہیں پہنچ سکتے اس سے کہ صوفیاً کا علم ”سیرۃ التّقویٰ“ ہے۔ امشت تعالیٰ فرماتا ہے :

وَاتَّقُوا اللَّهَ وَمَنْأَلُكُمْ هُوَ اللَّهُ هُوَ

اس آیت میں علم کو تقویٰ سے متصل کی ہے۔ نیز ائمہ تعالیٰ فرماتا ہے:

إِنَّمَا يَعْشَى اللَّهَ مِنْ عِبَادِهِ الْمُلْمَاءَ

یعنی اللہ تعالیٰ سے ڈالنے والے علم دالے ہیں ہیں۔

اس آیت میں غیر مستحقی سے علم کی نفی ہے۔

جب کوئی شخص زہر فی الدُّنْيَا اور تقویٰ کے بغیر علم کو جمع کرے گا تو وہ فقط علم کا ایک برتن ہو گا۔ حقیقی عالم وہی ہو گا جو تقویٰ اختیار کرے گا۔ پس جب یہ بات واضح ہو گئی کہ مُردِ صادق ائمہ کے راستے میں چلنے کے لئے ایک ذی بصیرت شیخ کی صحبت کا محتاج ہے جو اس کو مقاماتِ قرب اور حقیقتِ عبودیت تک پہنچاوے، چنانچہ اللہ تعالیٰ کا ارشاد ہے:

**قُلْ هَذِهِ سَبِيلٌ أَدْعُوا إِلَى اللَّهِ عَلَى بَصِيرَةٍ
أَنَا قَمَنِ اتَّبَعَنِي ۝**

”لے رسول! آپ کہہ دیجیے کہ یہ میرا راستہ ہے۔ میں اور میرے مُتبیعین ائمہ کی طرف بصیرت کے ساتھ دعوت دیتے ہیں۔“

ترائب شیخ کامل کا متابعتِ رسول کی بنی پر باذن ائمہ داعیٰ الی ائمہ ہزا بھی ثابت گیا ائمہ تعالیٰ اپنے بندوں کی تعلیم کے لئے اور اپنے خاص بندوں کی تدریجی ترقی کو ظاہر کرنے کے لئے ارشاد فرماتا ہے:

**وَالَّذِينَ يَقُولُونَ رَبَّنَا هَبْ لَنَا مِنْ
أَزْوَاجِنَا وَذُرْيَتِنَا قُرَّةَ أَعْيُنٍ قَجْلَنَا لِلْمُتَّقِينَ
إِمَاماً ۝**

”وہ جو کہتے ہیں اے ہمارے رب ہماری بیویوں اور ہماری فرستیاں داؤ لاد کو ہماری آنسخوں کی ٹھنڈک بنادے اور ہم کو تقویٰ شعار گوں کا امام بنادے؟“

اس آیت سے پتہ چلا کہ ایک گروہ ایسا ہوتا ہے جو قدرۃ المتقین کہلاتے جانے کا مستحق ہوتا ہے۔ ہر وقت، ہر زمانے میں ہر علاقے میں ایسے افراد ہوتے ہیں اگرچہ عدالتیں ہوں۔ چونکہ یہ حضرت ایک بلند مقام پر فائز ہوتے ہیں لہذا ان کی اقoda بھی درہی مُرمیں صادقین کرتے ہیں جو طریقِ حق کے ساتھ ہوتے ہیں اور وہی ان سے علم الوارث اطیح حاصل کرتے ہیں جب طرح علماء میں علم دراست حاصل کرتے ہیں۔

مُرمید (مجازی طور پر) ولد ہوتا ہے اور شیخ بزرگ والد ہوتا ہے۔ اس نئے کے ولاد دو قسم کی ہے۔ ایک ولادتِ طبیعیہ اور دُوسری ولادتِ حقیقتہ۔ پس ولادتِ طبیعیہ سوم ملک اور سوم عالم شہادت و حکمت کی اقامت کے لئے داقع ہوتی ہے اور ولادتِ معنویہ اجزائے ملکوت اور عالم الغیب والقدرة کے مطالعہ کے لئے ہوتی ہے۔ سرکار رسالت آنحضرت نبی کریم صلی اللہ علیہ وآلہ وسلم تمام امت کے معنوی والد ہیں اور شیخ حسن متابعتِ رسول کی وجہ سے مُرمیدین کا روذانی باپ ہوتا ہے۔ جس طرح ولادتِ طبیعیہ میں بچے کے دُودھ پینے کا ایک زمانہ اور دُودھ چھوٹنے کا ایک وقت ہوتا ہے اسی طرح ولادتِ معنویہ میں ہے۔ پس ملازمتِ شیخ اور اُس کی دوامِ صحبت کا اسی وقت تک محتاج رہتا ہے، جب تک استغفار کرنے کی قوت پیدا ہو اور اُس کے لفظ اور اشارہ چشم سے نفع حاصل کرنے لگے اور شیخ کے اشارہ چشم سے نفع حاصل کرنے کی دعویٰ تیں ہیں۔ ایک یہ کہ شیخ کو اور اس کے اعمال کو دیکھ کر وہ کس طرح خوبی و جلوت میں بیعِ احتجت اور بیعِ اخلاقی رہتا ہے۔ شیخ کے اخلاق و آداب کو دیکھ کر یہ سب باتیں سیکھے اور اس طور طریقے کا پابند رہتا ہے۔ دُوسری صورت یہ ہے کہ کمالِ صدقِ محبت کی بناء پر جب یہ شیخ کی طرف نظرِ محبت سے دیکھے اور شیخ بھی نظرِ محبت سے دیکھے تو شیخ کی نگاہ سے اُس کے باطن میں فُرُّ اور برکت پیدا ہونے لگے۔ اس طرح اُس کے باطن میں خیر جگہیں ہو جائے جس طرح سیپی کے اندر سوتی مٹکن ہوتا ہے۔ بعض سانپوں میں یہ تاثیر ہے کہ جب وہ کسی انسان پر نظر

ڈالیں یا کوئی انسان اُن کی طرف دیکھ لے تو انسان ہلاک ہو جائے پھر کیا بعید ہے کہ بعض بندوں میں
(منجانب اثر) دلوں کے زندگانی کی قوت پیدا ہو جاتی ہے۔

جب مُرید صادق شیخ کی خدمت میں رہے تو اس کا ادب یہ ہے کہ وہ اپنے ارادے
اور اختیار سے نکل جائے اور (حتی الامکان) مانگلات و ملبوست اور تمام معاملات میں
شیخ کا تابع ہو۔ بالکل اس طرح حسب ہرچہ اپنے والد کا تابع ہوتا ہے۔ مُرید کے لئے
حق تک پہنچنے کا راستہ سارے شیخ کے ذریعے کے اور کوئی نہیں ہے۔ پس شیخ
ابراہیم میں سے ایک گھلاد ہوا دروازہ ہے اس کی طرف رجوع کر کے اپنے اختیار و ارادہ
دست بردار ہو جائے۔ مُرید شیخ سے ناقص حالت میں جدا ہو گا تو اس صورت میں الی
آفات کا اندریشہ ہے جو اراضی قلب تک پہنچانے والی ہوں اور مزاج توبہ و استغاثت
کو ختم کرنے والی ہوں بوجسمانحراف کے۔ ایسے شخص کے زہر کے بعد دنیا کی طرف اور
عبادت سے عادت کی طرف رجوع ہونا بہت جلد ہوتا ہے اور یہ مرض اسی نے پیدا ہوتا
ہے کہ وہ اپنے شیخ سے قبل از وقت جدا ہو گیا جس طرح دُودھ پینے والے سچے کا جب
اپنے وقت سے پہلے دُودھ چھپٹ جاتا ہے تاکہ (بعض اوقات) کوئی نہ کوئی مرض لاحق
ہو جاتا ہے۔ یہ دو ایم ملازمت و صحبت اُن مُریدین کے لئے خردہ ہی ہے جو معاویین
ہیں نہ کہ اُن لوگوں کے لئے جو شیخ کے صرف محبت ہیں اور اس سے تھوڑی سی برکت
حاصل کرنے والے اور اس کی صحبت سے ادنی دھبہ پر قیامت کرنے والے ہیں۔ اُن کا
نام مُرید پڑھانا محض سہی ہے حقیقی نہیں۔ پس مُرید حقیقی کو شیخ فرقہ ارادت
اس وقت پہناتا ہے جب پہلے اُس کے ہاتھ کو ارادے اور اختیار سے انخلاء کا
خروج پہناتا ہے اور وہ مُرید جو مجھیں میں سے ہے اس کو شیخ نقط خرقہ تبریک پہناتا
ہے اور خرقہ تبریک میں دو ایم صحبت اور ملازمت شرط نہیں ہے۔ اُس کے پہننے سے
مُریدین بس شیخ سے (قدرے) مشابہت حاصل کر لیتے ہیں اور شیخ کے ساتھ

رابطہِ محبت بھی کچھ (محفوظ) ہو جاتا ہے اور بقدرِ صحبت برکت و خیر حاصل کر لیتے ہیں
پس قدر تبرک تو ہر اس محبت کو دیا جاتا ہے جا چھا گمان رکھتا ہے اور اس حنفیہ کو طلب
کرے مگر خرد، ارادت اس شخص کو دیا جاتا ہے جوستقل بعد و جہد کرے اور طریقے میں
اس طرح داخل ہو کہ اپنی خواہشات ترک کر دے۔ عادتِ تقویٰ اختیار کر کے اپنے ارادے
سے بخل جلتے۔ امرِ حق کی رعایت مدنظر رکھے۔ اپنی نظر کو مخلوق سے ہٹالے۔ مخلوق کی
ناقدا کرے نہ ان کے استغنان اور پسندیدگی کی، نہ ان کے استقباح اور ناپسندیدگی
اس کے نزدیک فتبیحِ ناپسندیدہ ہو جس کو شرعت نے فتبیح قرار دیا ہے اور حسن و
پسندیدہ وہ ہو جس کو شرعت نے حسن تباہی ہے۔ وہ ہر تخلف سے برمی ہو۔

صریح ہیں کہ اپنے مشائخ کے ساتھ کیا طریقہ برداشت چاہتے ہیں؟ اسکے لئے آنحضرت
صلی اللہ علیہ وآلہ وسلم کے صحابہ کا طرزِ عمل بہترین نمونہ ہے۔ صحابہ کلامِ رضی اللہ عنہم نے
فرمایا ہے کہ ہم نے بعیت کی آنحضرت صلی اللہ علیہ وآلہ وسلم سے سبع درجات پر
خوشحالی میں اور تنگی دیر پیشافی کے عالم میں جو چلے ہے نہ چلے ہے، ہر حال میں۔
اللہ تعالیٰ نے بھی اپنے کلام میں غایتِ ادبِ سولؐ کی تنبیہ فرمائی ہے۔ چنانچہ ارشاد
فرمایا ہے :

فَلَا وَرِبَّكَ لَا يُؤْمِنُنَ حَتَّىٰ يُحَكِّمُكَ فِيمَا
شَجَرَ بِنَتَهُمْ ثُمَّ لَا يَجِدُوا فِي أَنفُسِهِمْ حَرَجًا
عِنَّا قَضَيْتَ وَنُسَلِّمُعَا تَسْلِيْمًا ۝

”خدا کی قسم! توگ ایامدار نہیں ہوں گے جب تک وہ اپنے آپ
کے چنگڑوں میں آپ کو حکم نہ بنائیں۔ پھر وہ فیصلہ آپ فرمادیں اس سے
دل میں کتنی تنگی محسوس نہ کریں اور آپ کے فیصلے کو تسلیم کر لیں۔“
اللہ تعالیٰ امت کو تحریک کریں اور آپ کے فیصلے کو تسلیم کر لیں۔“
امیر تعالیٰ امت کو تحریک کریں اور سولؐ صلی اللہ علیہ وآلہ وسلم کا حکم نہ رکھا تھا ہے ان تمام

معاملات میں جو اس کو پیش ہوں اگرچہ اس آیت کا سبب نزول حضرت زبیر بن عوام وغیرہ کا زمین کے بارے میں تقدیر ہے، لیکن اعتبار عموم فقط کا ہوتا ہے نہ کہ خصوص واقعہ کا۔ اللہ تعالیٰ نے پہلے تحریک (ثالث بنانے) کا حکم فرمایا اس کے بعد تنگی قلب زائل کرنے کا۔ اس لئے کہ تحریک ذمیفہ ظاہر اور ادب ظاہر ہے اور نزول تنگی قلب ذمیفہ باطن اور ادب باطن ہے بعض لوگ حکم بنانے پر قادر ہوتے ہیں مگر (خلافِ نراج) فیصلہ کی صورت میں تنگی قلب کے اذالے پر آمادہ نہیں ہوتے۔ ممکن ہے کہ وہ مریدِ رسمی حبس نے خرقہ تبریک پہنچے فقط صاحب تحریک کی حیثیت میں داخل ہو جائے اور حبس نے خرقہ ارادت پہنچے ہے وہ ازالۃ حریج دالا ہو۔ ہم نے جو کچھ ذکر کیا ہے مرید کے لئے شیخ کے متعلق ہے میں اپنے اختیا سے باہر آجائے کے متعلق، وہ اس آیتِ کریمہ کے مفہوم میں داخل ہے۔ جب مرید شیخ کے ادب کا راستہ اختیار کرنے کا ارادہ کرے تو وہ قرآن مجید کے ذریعے ادب سیکھے اور تنبیہ ہو اس ہدایت سے جو اللہ تعالیٰ نے اُستِ محمدیہ علی صاحبِها التحیۃ کو صعبت رسول اللہ صلی اللہ علیہ وآلہ وسلم کے بارے میں فرمائی ہے۔ چنانچہ سورہ حجرات میں ہے :

يَا يَهَا الَّذِينَ أَمْنُوا وَ تُقْدِمُوا بَيْنَ يَدَيِ اللَّهِ وَ رَسُولِهِ وَ اتَّقُوا اللَّهَ طَ (إِلَى قَوْلِهِ) وَ لَوْ أَنَّهُمْ صَابَرُوا حَتَّىٰ تَخْرُجَ إِلَيْهِمْ لَكَانَ خَيْرًا لَّهُمْ وَ إِنَّ اللَّهَ غَفُورٌ رَّحِيمٌ

پس مرید غزر کرے اور سیکھے اُس ادب کو جو کلامِ اللہ میں ہے۔ سورہ نور میں ہے :
إِنَّمَا الْمُؤْمِنُونَ الَّذِينَ أَمْنُوا بِاللَّهِ وَ رَسُولِهِ
وَإِذَا كَانُوا مَعَهُمْ عَلَىٰ أَمْرٍ جَاءُوكُمْ لَمْ يَأْذُبُوهُ
حَتَّىٰ يَسْتَأْذِنُوكُمْ

حقیقت یہ ہے کہ ایمان لانے والے بندے بس وہی ہیں جو ایمان لائے اُنٹرا دراس کے رسول پر اور (جن کا عمل یہ ہے کہ) جب وہ کسی اجتماعی مُہم میں رسول کے ساتھ ہوتا ہے اجازت لئے بغیر کہیں نہ جائیں۔“

اس آیت سے دلالت ہر ہی ہے اُس بات پر جسرا کہ ہم نے ذکر کیا ہے یعنی شیخ کی سُبْحَة اور اس سے مفارقت بصیرت کے ساتھ ہے۔ بہت سی آیات میں یہ معنی موجود ہیں جو تلاش کرے گا وہ کلامُ اُنٹر میں پائے گا۔ مُریدین کو جن باتوں کا حکم دیا جائے اس میں بڑی تفصیل ہے لیکن جب اس کی تاکید پہلے کی جائیگی وہ یہ ہے کہ تجدیدِ توبہ کرنے اس لئے کہ توہہ ہی کام کی جڑ ہے بنیاد ہے۔ بعض مشائخ نے فرمایا ہے کہ مُرید نہیں ہو سکتا جب تک کہ اس کے ہاتھ میں طرف کافرشتہ بیس سال تک کچھ نہ لکھے جفا توہہ پر مُرید قادر نہیں ہو سکتا سلسلےِ دوامِ محاسبہ کی مدد کے۔ جیسا کہ بزرگوں نے فرمایا ہے ”محاسبہ کرو (دنیا میں) اپنے نفسوں کا اس سے پہلے کہ محاسبہ کرنے جاؤ“ (یعنی قیامت میں)۔ اور اس کا طریقہ یہ ہے کہ اپنے نفس کا محاسبہ ہر فرض نماز کے بعد کرے۔ جب سچائی کے ساتھ محاسبہ پر مدد کر یا گاتا تو اس کی لغزشیں کم ہوتی جائیں گی یہاں تک کہ مَعْدُوم ہو جائیں گی۔ جب محاسبے کا حق ادا ہو گا تو قولِ فعل میں جولا یعنی باتیں جھلتی ہیں اُن سے باز ہے گا۔

اگرچہ وہ مباحثہ ہی کیوں نہ ہوں اس وقت اس کی فضولیت کم ہوں گی اور اس کا ظاہر سیاستِ علم کے قبضے میں ہو گا۔ پھر اس بات کی توقع ہو گی کہ وہ مُراقبہ تک ترقی کرے اور اس کا باطن بھی ظاہر کی طرح سیاستِ علم کے ماتحت ہو جائے۔ مُرقابہ اصطلاح صوفیاء میں یہ ہے کہ اپنے قلب کو اس بات کی طرف مُنتوجہ رکھے کہ اُنہر تعالیٰ اس کو دیکھ رہے ہیں اس وقت وہ اُنہر تعالیٰ سے پُوری طرح مرثیہ گا اور ضمیر کے

خطرات سے بھی اس طرح پرہیز کرے گا جس طرح حرکاتِ جواح سے پرہیز کرتا ہے۔ پھر اس مقام سے ترقی کر کے مقامِ مشاہدہ تک پہنچے گا اور اس کا یہ کہنا صحیح ہو گا کہ میرے قلب نے رب کو دیکھا۔ یہی مقامِ احسان ہے جس کی طرف آنحضرت صَلَّی اللہُ عَلَیْہِ وَاٰلِہٖ وَسَلَّمَ نے اپنے اس قولِ مبارک میں اشارہ فرمایا ہے :

انْ تَبَدَّى اللَّهُ كَانَكَ تَنَاهُ (الْحَدِيثُ)

”یعنی احسان یہ ہے کہ تو اشتر کی اس طرح عبادت کرے گویا کہ لے

وَيَكْحُرُ رَبَّهُ“۔

اربابِ مشاہدہ کے سوا جید مختلف ہوتے ہیں مگر اصول میں سب مُتفق ہیں۔ فقط فروع میں اختلاف ہوتا ہے۔ وہ اباب جو موثر ہیں اور مُردیں کے لئے خیر کشیر کو کھینچنے والے ہیں چار ہیں : ۱، قلتِ کلام، ۲، قلتِ طعام، ۳، قلتِ نام، ۴، قلتِ اختلاطِ مع الانام (یعنی لوگوں سے بلا ضرورت ملنے چلنے سے بچنا)۔ مُردی کو چلتے ہیے کہ ان چار باقیں کا خیال رکھے۔ اس کے بعد وہ ثرات و برکات کا مشاہدہ کرے گا۔ اور جو کچھ ہم نے بیان کیا ہے یہ احوالِ مشائخ ہیں اور ان کے ہدایات اور نہایات ہیں اور یہ سب باقیں میراثِ رسول اللہ صَلَّی اللہُ عَلَیْہِ وَاٰلِہٖ وَسَلَّمَ ہیں۔ مشائخ کو یہ میراث حُسنِ متابعت رسول اللہ صَلَّی اللہُ عَلَیْہِ وَاٰلِہٖ وَسَلَّمَ اور اپنے شیوخ کے ساتھ صدقِ صحبت کی بُرکت سے ملی ہے۔



تقریبِ الٰى اللہ اور ذکر و مُراقبہ

وَصْيَةٌ

بِنَامِ اَمِّ نَجْمَ الدِّينِ حَمْدُ اللَّهِ

اَللّٰهُ تَعَالٰی فَرَاتَهُ :

وَلَقَدْ وَصَّيْنَا الَّذِينَ اُوتُوا الْكِتَابَ مِنْ قَبْلِكُمْ
وَإِيَّاكُمْ أَنِ تَعُوَّلُوا عَلَى اللَّهِ ۝

ہم نے نصیحت کی اُن کو جو تم سے پہلے کتاب دیئے گئے اور تم
کو بھی اس بات کی کہ تم اُللّٰہ سے ڈرد ڈرو؟

آنحضرت صلی اللہ علیہ وسلم کی خدمتِ اقدس میں ایک شخص حاضر ہوا اور آپ
سے نصیحت طلب کی۔ آپ نے سنجکہ اور نصائح کے زبان کو قابو میں رکھنے کی تائید فرمائی
اُللّٰہ اور اس کے رسول علیہ التیکم کی نصائح ہر ذمی بصیرت عاقل کرنے کافی ہیں۔ بنڈوں
نصائح پر عمل اہل وقت تک نہیں کر سکتا جب تک وہ اپنی درازی اُتمید و آرزو کو تاہ نہ کرے
اور موت کو برابر یاد نہ کرے۔ سنجکہ دیگر امورِ نافعہ کے مجالست اہل صلاح و تقویٰ اور اہل
باعث سے علیحدہ رہنا نیز نیک ہنسٹین میستر نہ آنے کی سورت میں خلوت کو لازم رکھنا
بھی ہے۔ پھر خلوت میں بھی بیکاری سے بچنے کیز کہ اس سے قلبِ مردہ ہو جاتا ہے جسکے
اپنے اوقات ان اعمال سے معمور رکھنے جن سے تقریب باری تعالیٰ حاصل ہوتا ہے۔
اس بات کا یقین کرے کہ اس کی وجہت ذکر اُللّٰہ یا اُللّٰہ سے قرب پیدا کرنے والی کسی

عبدت سے خالی گزرتی ہے وہ ساعت قیامت کے دن اس کے لئے ایک حیرت ہوگی۔ وہ اعمال جن سے تقریباً الی اللہ حاصل ہوتی ہے۔ تکادست قرآن، ذکرِ تعلیب اور مُراقبت ہے ہیں۔

مُراقبہ یہ ہے کہ بندے کے قلب میں علم راسخ ہو جائے کہ اُس نے کو دیکھ رہا ہے اور وہ اس کے ضمیر کی پوشیدہ باتوں پر بھی مُطلع ہے۔ جب ان امور سے فارغ ہو جائے تو سو جائے پس نیند میں بھی سلامتی ہے۔ یہ بات بھی مناسب ہے کہ ہمیشہ طہارت پر ہے اور حب و صنوڑت دوبارہ و صنوکرے اور اس بات کی حقیقتی الامکان کو شرشر کرے کہ قبلہ رُخ بیٹھے اور اپنے دل میں اس بات کا تصور کرے کہ وہ آنحضرت صَلَّی اللہ علیہ وَاٰلہ وَسَلَّمَ کے سنبھالنے بیٹھا ہے یہاں تک کہ اُس کو سکینہ اور وقار حاصل ہو جائے۔ مخلوق کی تسلیف وہی کا تحمل کرے اور بجدوں کی کرنے والے کے حق میں اتفاقاً بُدلوکی نہ کرے بلکہ بدسلوکی کرنے والے کو عفت کر دے پنے علم و فضل پر نازار نہ ہو۔ اپنے آپ کو چشمِ حقارت سے اور تمام مُسلمانوں کو چشمِ احترام و تعظیم سے دیکھے۔ ہر عاقل کو چاہیے کہ وہ تہجد بھی پڑھے۔ اگر ممکن ہو تو منزہ نشانہ اور غیر دعا صدر کے درمیان بھی نافل پڑھو۔ چاشت کی نماز کا بھی خیال رکھے۔ مسلم جماعت کا اور طہارت کی حالت پر سونے کا بھی کھاڑر کرے۔ جمعہ کے دن جامع مسجد کو جلد پللا جائے اور اس جماعت کے دن کو خاص طور پر آخرت کے لئے بنادے۔ (کم از کم) اس نام میں امر دنیا کی آئیزش نہ کرے۔ ہر روز صفتہ دے جتنا بھی ہو، کم ہو یا زیادہ۔ یادہ نہ ہنئے۔ مسکد کو ہلکا رکھنے کی کوشش کرے۔ قصی روزے بھی رکھے۔ ہر پیر و جمعرات کو روزہ رکھے اور اس میں اضافہ کرے تو اچھا ہے ورنہ ہر آیام بیض (۱۳، ۱۴، ۱۵ ارتیا بیخ) کے روزے رکھے اور یہ کم سے کم ہیں۔ اپنے تمام جوارح کو مخالفت شروع سے محظوظ رکھے۔ خاص طور پر آنکھ اور زبان کو قابو میں رکھے کہ آنکھے کسی

نا جائز چیز کو نہ دیکھے اور زبان سے غیبت نہ کرے۔ بنظری اور غیبت ان دونوں چیزوں میں لوگ زیادہ مُبتلا ہیں۔ راستے میں جب چل رہا ہو تو ذکر قلبی کرتا رہے۔ کوئی قدم غصت کے ساتھ نہ اٹھائے۔ میں نے جتنی باتیں ذکر کی ہیں اُن کو پُرا کرنے پر دُہی لوگ قادر ہوتے ہیں جو دنیا سے بے پرواہ ہوتے ہیں (اور آنحضرت کا دھیان رکھتے ہیں)۔ انسان کو چاہتے ہیں کہ تفسیر و زاری کے ساتھ اَللّٰہ تعالیٰ سے ان باتوں کو طلب کرے اور یہ بھی جانے کے (اس دنیا میں) اَللّٰہ تعالیٰ کے لیے بندے بھی موجود ہیں جن کو ان باتوں پر عمل کرنا نصیب ہے اُن کا نصبُ العین ایک ہی نصبُ العین ہے (اَللّٰہ کو راضی کرنا اور آفرت کی تیاری)۔ نماز کو چاہتے ہیں کہ نماز کی ہر حالت کی حفاظت کرے۔ باہر طور کرہ تیام، رکوع اور سجدة وغیرہ میں جو کلمات زبان سے کہے اُس کے معنیِ دل کے اندر سمجھ لے تاکہ معنی کا دھیان اس کے دل کے دسوں کو دوڑ کر دے۔ یہ ”اصلِ کبیر“ ہے۔ اس کو فُرُب یاد رکھے۔ اسی طرح ملاطف قرآن اور اذکار میں بھی معنی کا دھیان رکھے۔ اَللّٰہ ہی توفیق دینے والا مدد کرنے والا ہے۔



تقویٰ اور نہاد اور دوام عمل

وَصِيَّتٌ

بِنَامِ عَبْدِ الرَّزْقِ حَمْدُهُ ثُرَّ

بُحُّو سے عبد الغریز نے سوال کیا ہے کہ میں ان کو وصیت کروں جسکے فریے اُمَّةُ
 تعالیٰ ان کو اور ان کے تمام دینی احباب و مُتوسلین کو فائدہ پہنچائے۔ پس میں نے اللہ تعالیٰ
 سے استخارہ کیا اور جواب میں دل و دماغ میں حاضر تھیں ان کو لکھ دیا۔ اللہ تعالیٰ توفیق دینے
 وال ہے۔

لے طالبِ وصیت ہر شخص کو اُس کی استعداد کے مطابق ہوا کرتی ہے۔ جس
 کی استعداد کامل ہے اُس کو یہ وصیت کرتا ہوں کہ صحتِ ایمان کے ساتھ لپٹنے اور پر میں چیزیں
 لازم کر لے:

۱: **تقویٰ اللہ :** اس کا پہلو درجہ یہ ہے کہ اپنے اعضاء کو شرعاً کی منع
 کی ہوئی باقتوں سے قولًا و فعلًا محفوظ رکھے۔ بندہ جب اللہ تعالیٰ سے اپنے اعضاء جمایع
 کو قابو میں رکھ کر ڈرتا ہے تو یہ تقویٰ اس کے باطن کی طرف سراست کر جاتا ہے اور اُس کا
 قلب کینہ، حد، حجہوت، تکھڑ، ریا، سمع (دکھادٹ)، بناوٹ (تصنیع)
 اور ترذیں سے پاک و صاف ہر جاتا ہے اور بھر دہ ظاہری و باطنی دونوں حیثیت سے
 مُتفقی بن جاتا ہے۔

۲: **زُصُّدِ فِي الدُّنْيَا :** زُصُد اس وقت متحقق ہوتا ہے جبکہ نفس غذا، بس

اور مکان میں بقدر حاجات سے زائد مطلبے کو ساقط کر دے۔ نیز مخلوق کی تعریف و معنی سے ادھر طلبِ جاہ و مرتبہ اور اس کے لئے مناقشہ سے بھی مستحبہ رہ جاتے۔

۳ : دوامِ حَمْلَ : اللہ تعالیٰ کی رضا کے لئے کبھی قلب اور جراح دونوں نے اور کبھی فقط قلب سے۔

اکثر لوگ وہ ہیں کہ مجاہدہ اس باب و اکتاب میں اپنی جانیں کھپاتے کھپاتے مز جلتے ہیں اور ان کی ہمتیں (کامل استعداد والوں کے) مقصدِ عالیٰ کو پانے میں ناصر ہیں۔ ان کے لئے ان کے حسب حال و صیت ہے کہ وہ حدود و شرع کی رعایت اور فرض نمازوں کا اہتمام کریں۔ (یہ واضح رہے) فرضیہ نماز کا حُشْن، حضور قلب ہی ہے، میں ان کو یہ وصیت کرتا ہوں کہ وہ تلاوت اور رکوع و سجود کے تمام اذکار اور نماز کی تمام شکلوں اور حالتوں میں دل اور زبان کو جمع کرنے میں امکانی گوشش کریں۔ کوئی اس بات پر قافع نہ ہو کہ وہ اللہ تعالیٰ کے منے قلب کے سبجے قلب لے کر جائے۔ میں زبان اور قلب سے اللہ تعالیٰ کے ذکر کی وصیت کرتا ہوں۔ قلب تے تو ہر محليس و محفل میں اور ہر راستے میں خاص طور سے کھانے کے وقت اور وضو کے وقت۔ اس لئے کہ کھانے اور وضو کے وقت ذکر کرنے والے کے قلب پر شیطان کا درود نہیں ہوتا۔ نماز میں وسوسہ بھی کم ہوتا ہے۔

میں اپنے دینی سجاویوں کو سہیتہ طہارت پر رہنے کا حکم دیتا ہوں۔ بندے کو سننا ہے کہ جب وہ بے وضو ہو دوبارہ وضو کر لے اس لئے کہ وضو مومن کا ہتھیار ہے جبکہ یہیں ہو سکے قبلہ رو بیٹھے اور یہ مراقبہ کرے (دھیان جائے) کہ آنحضرت صلی اللہ علیہ و آله وسلم کی محیس میں بیٹھا ہے۔ اس طرح اس کا قول و فعل درست ہو جائے گا۔ جب سوتے تو وضو کی حالت میں سوتے اور قبلہ کی طرف چھڑو ہر اور سب سے زیادہ نافع وصیت یہ ہے کہ قیام میں (تهجد) کا خیال رکھے۔ یہ تہجد صاحین کا طریقہ ہے۔ کوئی

ایمان کرے کہ اس کی پوری رات اس حالت میں گزر جائے کہ اُس نے رات کے کسی نہ کسی حصے میں نفل نہ پڑھے ہوں۔

(یہ بھی ملحوظ رہے کہ) موت کا وصیان، بے جا اُتیرو آرزو کی دراز دامانی کو کوتاہ کرتا ہے۔ یہ بھی پسندیدہ بات ہے کہ کوئی دن صفتہ سے خالی نہ رہے اور کوئی ہفتہ پلارڈزے کے نہ ہو۔ میں وصیت کرتا ہوں کہ کسی سلامان کا ذکر ہو تو خیر کے ساتھ ہو۔ اپنے نفسوں پر باب تاویل نہ کھولیں۔ اور دینی سجا تیوں کو یہ بھی چاہیے کہ وہ نماز صحیح کے بعد دنیا کا کلام نہ کریں یہاں تک کہ سوچ ایک نیزہ بلند ہو جائے پھر محل بس کو چندر کعات (استرات) پڑھ کر ختم کریں۔



الله و رسول صلی اللہ علیہ وآلہ وسلم، والدین اور مسائخ کے حقوق

وَصِیَتٌ

بِنَامِ صاحبِ زادِهِ عَمَادِ الدِّینِ حُمَّادِ شَہْرِ

لے میرے پیارے بیٹے! میں تجویز تقویٰ سے اللہ اور خشیت کی وصیت کرتا ہوں۔ نیز حنفی اللہ، حنفی رسول اللہ صلی اللہ علیہ وآلہ وسلم، حقِ الدین اور تمام مسائخ کے حقوق ادا کرنے کی وصیت کرتا ہوں۔ پس سر صورت میں اللہ تعالیٰ تجویز راضی ہو گا۔

علام سیر اور پوشیدہ دونوں حالتوں میں ائمہ کا وصیان رکھنا۔ قرأت قرآن ظاہر اور باطن، سر آؤ علانیت، فہم و تدبیر، تفسیر کر اور حُرُون و بُخار کے ساتھ کرتے رہنا۔ تمام احکام میں (سب سے پہلے) قرآن کی طرف رجوع کرنا اس لئے کہ قرآن مجید ائمہ کی مخلوق پر ائمہ کی حجت و مبرہن ہے۔ قرآن کا سماخط رکھنا۔ راہِ علم سے یک گام بھی ادھر ادھر نہ ہذا۔ فقہ کو حاصل کرنا۔ جہاں صوفیاء میں سے نہ ہو جانا۔ بازار ہی قسم کے دو گولے علیہہ رہنا اس لئے کہ وہ دین کے چور اور طریق (راہِ حنفی) کے راہنما ہیں۔ سنت کی پابندی تجویز پر لازم ہے۔ اہل توحید کے اعتقاد پر قائم رہنا اور بدعاۃ سے بچتے رہنا۔ اس لئے کہ ہر بیعت گراہی ہے۔ امر دلکھوں، (اجنبی) عورقل اور اہل بیعت سے نیز (الملاض درت) افنياء اور عوام سے اختلاط نہ کرنا۔ ان سے میل جعل کرنے سے دین برباد ہو گا۔ دُنیا کی چیزوں میں تھوڑے پر فناعت کر لین۔ خلوت کو لازم رکھنا

اپنی خطاوں پر گریہ و زار می کرنا۔ حلال روزی کھانا اس لئے کہ یہ امر مفتح اخیرات
(نیکوں کی کنبھی ہے)۔ حرام چیزوں کو نہ چھوپنا۔ اگر ایسا کی ترقیاً ملتے ہوں تھجھ کو آگ
نہ چھوئے گی۔ حلال کپڑا پہننا۔ ایسی صورت میں حلاوتِ ایمان اور حلاوتِ عباد
محسوس کرے گا۔

اللَّهُ تَعَالَى سے ڈرتارہ اور اس بات کو نہ بھوک کر تو اس کے سنت (ایکٹن) کھڑا ہوگا۔ قیامُ اللیل اور صیامُ النہار پر عینقدر آمد رکھنا۔ جماعت کی نماز نہ چھوڑنا ریاست و امارت کو طلب نہ کرنا اس لئے کہ جو ریاست و امارت کو پسند کرتا ہے دو کبھی فلاح یاب نہ ہوگا۔

تیرے اور پر سفر بھی لازم ہے تاکہ تیرافس پست ہو۔ قلب مشائخ کی طرف
مُستوجہ رہنا۔ کوئی تیر می تعریف کرے تو چھوٹ نہ جانا اور اگر کوئی تیر می مدت کرے
تو عینکیں نہ ہونا۔ مدح و ذمہ تیرے نزدیک یک یکاں ہوں۔ تمام مخلوقِ خدا کے ساتھ آپ
اخلاقِ اچھے رکھو اور قواضع اختیار کر۔ حضرت نبی کریم صلی اللہ علیہ و آله وسلم نے ارشاد
فرمایا ہے :

”جدائی کے لئے تو واضح اختیار کرے گا اُس کو اونچا اٹھائیں گا
اور جو بکھر کرے گا اُس تعلیٰ اُس کو نیچے گرائے گا۔“

ہر حال میں ہر سیکو کار اور بد کار کا اکرا مر کر۔ تمام انسانوں پر حکم رکھ چکے ہوں یا بڑے۔ آئسٹر کی تمام مخلوق کو نظرِ حمت سے دیکھ۔ (زیادہ) مت ہنس۔ اسے کہ ضحک (ہنسنا) غفلت کی وجہ سے ہوا کرتا ہے اور قلب کو مُردہ کر دیتا ہے آنحضرت صلی اللہ علیہ وآلہ وسلم نے زیادہ ہنسنے سے منع فرمایا ہے اور ضحک کو موت قلب کا باعث قرار دیا ہے۔ آنحضرت صلی اللہ علیہ وآلہ وسلم کا ارشاد ہے:

اور زیادہ گریہ وزاری کرد۔“

اُنہر کی طرف سے ڈھیل کی وجہ سے بے نہ فوت نہ ہو جانا اور اللہ کی رحمت سے مایوس بھی نہ ہونا۔ فوت درجاء کے درمیان زندگی بسکرنا۔

اے بُلیا ! دُنیا طلبی کو ترک کر۔ اس مردار دُنیا کو (ضرورت سے نیا) طلب کرنے میں دین کے چلے جانے کا خوف ہے۔ صوم و صلوٰۃ کا خیال رکھنا۔ حاتھ فقر میں پر ہیزگار، ادب شعار، فقیرہ اور عالم کی حیثیت سے گزارنا۔ جو ہل صفویہ سے یکسو رہنا۔ مشائخ کی جان مال سے خدمت کرنا۔ مشائخ کے دشوب اور ان کے ضبطِ اوقات اور ان کی سیرت پر دھیان رکھنا۔ مشائخ کی باقون کا انکار نہ کرنا۔ ہم اگر خلاف شرع کوئی بات ہو تو انکار کیا جاسکتا ہے۔ لیکن اگر تو نے خواہ مخواہ مشائخ پر اعتراض کرنا شرع کر دیا تو تجھے کبھی فلاح نصیب نہ ہوگی۔ لوگوں سے سوال اور ان سے قرض لینے کا معاملہ نہ کرنا۔ کوئی چیز کل کئے لئے (خواہ مخواہ) ذخیرہ کر کے نہ رکھنا۔ اس لئے کہ اُنہر تعالیٰ روز تازہ ”رزقِ مقصوم“ مہیا کرتا ہے۔ سخنِ النفس والقلب بن اُنہر تعالیٰ نے جو دیا ہے اس کو (صحیح مصرف) میں خرچ کر۔ سنجل سے، حد سے مکروہ فریب سے پر ہیز کرنا۔ اس لئے کہ سنجیل اور حادثہ دو نسخ میں جائیں گے۔ اپنے حال کو مخلوق پنٹا ہر نہ کرنا اور خلا ہر کو خواہ مخواہ مُزین نہ کرنا اس لئے کہ خاہر کی ٹیپ پہاپ باطن کی ضرائب کا سبب ہوتی ہے۔ اُنہر تعالیٰ نے رزق عطا کرنے کے چو دعے فرمائے ہیں ان دعویٰ، پر بھروسہ کر۔ اُنہر تعالیٰ نے تمام مخلوق کے رزق کی ضمانت لے لی ہے۔ خود ارشاد فرماتا ہے :

وَمَا مِنْ دَآتَةٍ فِي الْأَرْضِ إِلَّا عَلَى

اللَّهِ رُزْقٌ هُوَ

”زمیں پر چلنے والا کوئی جاندار نہیں ہے مگر اُس کا رزق اُنہر کے

ذلتے ہے؟

تمام مخلوق سے (رزق کے سلسلے میں) بالکل اُپس ہو جانا۔ مخلوق سے جی نہ لگانا۔ حق بونا اور مخلوق میں سے کسی کا سہارا نہ ڈھونڈنا۔

تجھے لازم ہے کہ خصوصیت سے اپنے نفس کی خواست کا اہتمام کرے اور لا یعنی باقول سے بچا رہے۔ آنحضرت صلی اللہ علیہ وآلہ وسلم نے ارشاد فرمایا ہے:

”انسان کے لئے اسلام کی خوبصورتی سے ہے یہ بات کہ، وہ لا یعنی اور بے کار باقتوں سے پرہیز کرے۔“

کھانے پینے، سونے اور کلام کرنے میں کمی کرنا۔ تیرا عمل خالص ہو۔ تیری آنحضرت نے والی، تیری دُعاء، جُہد و سعی عمل ہو، تیری کپڑے پہانے، تیرے رُفقاء فقراء ہوں، تیرا لگر مسجد تیرا مال فقة، تیری زینت زُهد، تیرا مُؤمن کریم ہو۔

کسی سے بھائی چارہ اور دوستانتہ اس وقت تک نہ کرنا جب تک اُس میں پانچ خصلتوں کو نہ پائے :

۱ : وہ مال داری کے مقابلے میں فقر کو مُقتدر رکھنے والا ہو۔

۲ : جہالت کے مقابلے میں علم کو اختیار کرنے والا ہو۔

۳ : علم کے مقابلے میں عمل کو زیادہ پسند کرنے والا ہو۔

۴ : دُنیا پر احسنت کو فوکیت دینے والا ہو۔

۵ : (اَنْشَرَ کے راستے کی) ذلت کو (دنیادی) عترة پر ترجیح دینے والا ہو۔ علاحدہ ازیں وہ علم ظاہر و باطن میں کامل ہے بسیر ہو۔ نیز وہ حموت کے لئے مشتمل ہو۔

لے بیٹا! دُنیا اور اُس کی ظاہری رونق دزینت پر فریضتہ نہ ہو جانا
دُنیا ظاہر میں سے سبز، پُر رونق اور پُر از حladوت مَعْلُوم ہوتی ہے۔

کو محروم دیکھا اور جب کسی کو طالبِ دُنیا دیکھا مفہوم پایا۔ ذلت و خواری میں نے اُن لوگوں میں مشاہدہ کی جو طاعتِ مخلوق میں اپنی زندگی بس کرتے ہیں اور عزتُ شرف اُن لوگوں میں دیکھا جو طاعتِ خاتم میں مصروف ہیں۔ میں نے عاقل اگر دیکھا تو اُس شخص کو جو آخرت کی طرف متوجہ ہے۔ دُنیا کے راغب کر میں نے بس دُنیا ہی میں شغول اور جان کھپتے دیکھا۔ دُنیا سے بے پرواہ کو فارغ ابال اور مطمئن پایا اور یہ بھی دیکھا کہ جو واقعی "مردی" ہے وہ (سچا) طالب ہے اور جو فقط مردی ہی کا دعویٰ ہی دعویٰ کرتا ہے اُس کو کاذب پایا۔ میں نے برکتِ رزق اور برکتِ عمر طاعتِ خداوندی میں پائی اور دُنیا و آخرت دونوں (کی) کامیابی متابعتِ رسول صلی اللہ علیہ وسلم میں پائی۔ میں نے داخلہ جنتِ اہل حلال میں دیکھا۔

جان لے لے فقیر! (اللہ تعالیٰ تجھے توفیق دے) کہ فقر و درد ویشی کی زینت اور بُنیاد ان چیزوں پر ہے جن کو میں بین کرتا ہوں:

تیرا زادراہ تقویٰ اللہ ہو۔ تیری ملندی افلاس ہو۔ تیرا سفر اخلاص ہو۔ تیرے انفاس مرا حل ہوں، تیری منزل قبر ہو۔ تیرا سماحتی یقین ہو۔ تیری تم بیرون جزا الحماری ہو۔ تیرا گھر خلوت ہو۔ تیری مجلس مسجد ہو۔ تیرا دشمن حکمت ہو۔ تیری نظر عبرت ہو۔ تیری محافظت چیا ہو۔ تیرے عادت حشرخیت ہو۔ تیری معلم فناحت ہو۔ تجھے نصیحت کرنے والے مقام ہوں۔ تیرے واعظ حوادث آیام ہوں۔ تیرا سماع ذکرِ موت ہو۔ تیرا ہستھیار و ضوہر ہو۔ تیری سواری پر ہیزگاری ہو۔ تیرا دشمن شیطان ہو۔ تیرا عدو نفس ہو۔ دُنیا تیرے کے نزدیک ایک قید خانہ ہوا اور خواہ شرِ نفس تیری نظر میں دار و عنہ جیل ہے۔ تیری راست قطوع (نصل) ہوا اور تیرا دن استغفار ہو، تیرا قلعہ دین ہو، تیرا اشارہ شرع ہو۔ تیری محبوب کتا بُ اللہ ہو۔ تیری ارسیں سنتِ رسول اللہ صَلَّی اللہ علیہ وَاکَہ وَسَلَّمَ ہو۔ تیرا ناؤں ایصالِ اللہ کے ساتھ حُسن طریق ہوا اور تیرا مشغله آخرت صلی اللہ علیہ وَاکَہ

وسم پر درود بھیجا ہو۔ نفسِ آمارہ سے بچا رہ، اس نے کہ اَسْتَعْالَى نے نفسِ آمارہ کو نام
اس شیار میں شریتِ دین بنایا ہے اور یہ نفس تریکے دوں پہلوؤں کے درمیان ہر وقت
موجود ہے۔ نفس کی مثال اس چورگی ہے جو گھر کے تمام ساز و سامان سے خوب واقف
ہو۔ نفس کی صفتِ نَدْمُوْرہ یہ ہے کہ وہ شر سے محبت اور خیر سے بُغْض رکھتا ہے۔
محمد (علیہ السلام) سے مخالفت اور بیجا خواہشات سے موافقت رکھتا ہے۔ تو
اسے طاعوت کی طرف بُلائے گا وہ تیری حق میں معصیت کی تحریک کرے گا۔ نفس شہوت
خواہش کے معاملہ میں چپائیوں کی انسن ہے۔ نفس خوف کے عالم میں ٹلی گی طرح ہو
جاتا ہے اور امن کے نملے یہ شیر اور چیتا بن جاتا ہے۔ نفس کی ایک بُری عادت یہ ہے
کہ وہ فقر و فاختہ سے توڑتا ہے مگر اَسْتَعْالَى سے اور اس کے عذابِ الیم سے
نہیں ڈرتا۔ مشیطان نفس کے قبضہ میں ہے اور اس کے بہت سے مددگار ہیں۔ جیسے
دنیا اور دُنیا کی ٹیپ ٹاپ اور دُنیا کے متعلقات۔ نفس کے ہر ہر مددگار کے پس
شکر، فوجیں، حیل و خشم اور زینتِ حیث کے سلسلے کی بہت سی چیزیں موجود ہیں۔
جیسے کہ ثابتِ نوم، کثرتِ اکل، کثرتِ لمحک دمراح، حُب دنیا، مالداری، تجھر
حد، چغلی، عادتِ ذمہ، شربِ خمر، از کابِ معاصی، لہو و لعب، جمع مال،
ملکول آمال، جس کو اَسْتَعْالَى نے تذینت دی اُس کو نفس کے عیوب سے آگاہ کر دیا اور
نفس کو مُسخر کرنے میں اعتماد فرمائی۔

تو نفس کے منہ میں تقوے کی لگام دے اور اس کو قواضع و انکساری کی ذبحیروں میں
جھکڑوے۔ عقل کو اس کا عقال (بندھن) بنادے۔ شرع کو اس کا قید خانہ اور عباتہ
کو اس کا دار و عنہ بنادے۔ عبادت و طاعوت کے اندر بھی نفس کی طرح طرح کی مکاریں
اور عیاریاں دخل انداز ہوتی ہیں اور یہ مکاریاں معصیت والی مکاریوں سے بھی زیادہ بُری
ہوتی ہیں مثلاً : عبادت کو دکھانے کے لئے سوارنا، قیمتِ عمل طلب کرنا، ریا کاری

اُن کے حسین سعداد کی بنی اپر خلکہ کبیر عطا فرمایا ہے۔ میں نے اللہ تعالیٰ سے اُن کے لئے مزید
اجتہاد اور علم نافع سے مزید حوصلہ کیا ہے۔ ایسا علم نافع جو طبق استقامت پڑھنے
کے لئے مُعین و مددگار ہو اور میں نے اُن کو اجازت دی ہے کہ وہ حسبر کو چاہیں خوفتہ
پہنائیں۔ میں نے اُن کو اجازت دے دی ہے کہ وہ سیری تام مسمر عات و مجمبو عات،
کی روایت کریں دراس کتاب کی بھی اجازت دے دی ہے کہ جب کانہم عوارف المعرف
ہے۔ میں نے عواف المعرف کا آئینہ بھی اُن کو دے دیا ہے۔ پس شیخ بہاؤ الدین
رحمۃ اللہ علیہ کو مطالعہ کرنے اور اللہ تعالیٰ سے حرفیم اور آگاہی ملکجہ کے
بعد اس کتاب کے درس روایت کی اجازت ہے۔ اللہ ہی توفیق دینے والا اور مددگار
ہے۔

وَصَلَّى اللَّهُ تَعَالَى عَلَى خَيْرِ خَلْقِهِ وَاللَّهُ أَكْبَرُ

اجمیع۔

یہ تحریر ۲۱ ذی الحجه کی شب کو ۶۲۶ھ میں محدث مُعظمه میں حرم شریعت کے اندر
لکھی گئی ہے۔



مجموعہ وصایا کے چند

اقتباسات

نصائح، مفہومات اور کلمات طیبیات

عزت، ایک ایسا راستہ ہے جو تکمیر کی آگ کی پٹت پر چلایا ہوا ہے۔ جو شخص عزت کی صراطِ مستقیم سے ذرہ برابر بھی انحراف کرے گا وہ تکمیر کی آگ میں جاگرے گا۔ مدد جل جائے گا اس طرح تو اوضع بھی ایک راستہ ہے جو ذلت کی پٹت پر واقع ہے۔ جو تو اوضع کی صراطِ مستقیم سے تھوڑا سا بھی ہے گا ذلت کے گڑھے میں جائے گا۔ مدارات (رو رعایت، صلح جوئی) بھی ایک راستہ ہے جو مدارست (مشتی و حشم پوشی) کی پٹت پر ہے۔ پس جو شخص صراطِ مدارات سے ادھر ادھر ہو گا، نارِ مدارست میں گرد پڑ جائے گا۔ ناذک فرشق سے سوائے علماء، راسخین کے کوئی آگاہ نہیں۔ اگر کوئی شخص علومِ ظاہرہ کے دفتر کے دفتر پڑھ لے تو بھی وہ اس فہم کی اشیا ریز نہیں کر سکتا جن کو ہم نے ایں کیا ہے۔ ہاں اگر کسی نے مکتبِ تقویٰ میں تعلیم حاصل کی ہے تو وہ اس طرح کے بارے کافی تجوید ہے گا۔ اس لئے کہ (اکثر) علومِ ظاہرہ تقویٰ سے بالکل الگ چیزیں ہیں۔ اللہ تعالیٰ ہی نبیت دینے والا، مد کرنے والا ہے۔

۲: عزلت (خلوت) اصل ہے اور اخلاق (میل جل) فرع ہے۔ اصل کو اختیار کردار (بل ضرورت) مخالفت نہ کردار اور اگر مخالفت کرتے ہو تو ہمان رو دل کے ساتھ کر دے۔ پھر مخالفت کی صورت میں یہ بات بھی واضح رہے کہ

کہ خاموشی اصل ہے اور نظر و گوایی فرع ہے۔ پس اصل کا انتظام کر دا اور بغیر بُر جانہ دلیل کے گفتگو نہ کرو۔ آئشہ تائید کرنے والہ ہے۔

۳ : فضل اللہ اور انعاماتِ الہیہ کے نفاس سے پُرا حصہ ملنے کے معنی یہ ہی کہ ایک توکتہ بُر ائمہ کے موافق حمل کرنے کی توفیق مل جائے۔ وہ کتاب بُر، حبس کے سامنے اور پیچھے سے (غرض کسی جانب سے) باطل نہیں آ سکتا۔ اور جو لائق حمد حکمت داے کی طرف سے اُتماری ہوئی ہے۔ دوسرے اُن پسندیدہ (آثار اور) آراء کا تبع نصیب ہو جائے جن کے ذریعے آنحضرت صلی اللہ علیہ وسلم کے نقشِ قدم پُر صحیح چن میسر ہے سکے۔

جب یہ اصل ضابط و متحكم ہو گئی تو طبقِ قویم اور صراطِ مستقیم پر قدم آجائے گا تقویٰ مُتحقّق ہو گا، اعضا رہنا ہی (مسنونت سے) بھیں گے اور ادایہ کو بحال میں گے۔ ۴ : جب کسی بندے کا قلب لَا إِلَهَ إِلَّا اللَّهُ فُرُوكُ (بکثرت) پڑھے صاف ہو جاتا ہے تو کائنات کے تمام ذات کا اس کے قلب سے اس طرح اتصال ہو جاتا ہے جس سچھ رُگوں کا جسم ہے۔

۵ : ”احوال“ منظر اور گرمی کی ماں نہ ہیں۔ یہ احوال اس وقت تک بخوبی نہیں رہ سکتے جب تک (نیک) اعمال کے چلکے ان کی حفاظت نہ کریں۔

۶ : ہر انس قلب کے لئے جو ہب دُنیا میں مقید و مُبتلا ہے، عالمِ عبد کے سین درد میں عنطر سے لگانا ممکن نہ ہے۔

۷ : بندہ برابر باب طلب کو اپنی سعی و کوشش سے کھٹکھٹا تارتہ ہے یہاں تک کہ وہ ”ذوقلب“ (دُل والا) بن جاتا ہے اور جو ذوقلب ہو گی اُس کو دلاوت گویا ازتَّر فَہُلَ۔ اب وہ اس قابل ہوتا ہے کہ ملکوتِ السما دالارض میں داخل ہو جائے (ادراس کی سیر کرے)۔

۸ : وہ عقلاً جن کی عقول سے نورِ ہدایت فتنیب ہے، فافی پر باقی کو ترجیح دیتے ہیں اور نفوسِ انسانیہ اپنی پیدائش خصلت کے اعتبار سے فافی اشیائی کی طرف رعبت رکھتے ہیں مگر جب نقشِ کو ائمہ تعالیٰ توفین دیدے وہ نورِ روح کے سرست کر جاتے کے بعد نفسِ مطہنہ بن جاتا ہے اور امرِ ائمہ تعالیٰ کی طرف مُستوجہ ہو جاتا ہے۔

۹ : ائمہ تعالیٰ نے اپنی لطیفِ حکمت سے اولادِ آدم کے اوضاع و اطوار مختلف رکھے ہیں۔ ان میں بعض وہ ہیں جن کو بامِ علیتیں تک ترقی کیفیب ہوتی ہے اور بعض وہ ہیں جو سمجھنے کی پستی کی طرف جوکتے ہیں۔ جس کسی کا تعلومی اس کو ہدایت کی طرف کیفیج لیتے ہے وہ اس فافی دُنیا کی تمام اشیاء کو یہی سمجھتا ہے اور اپنے نفس کو فقط دُنیا کی چیزوں کی تحریک میں نہیں کھاتا۔ اُس کی ہمت ”مجادرتِ ملائی“ کی طرف مُستوجہ ہوتی ہے۔ وہ ہذیپ نفس اور تزکیہ نفس کا طریقہ اختیار کرتا ہے اور نفس کے جو سر کو زامل اور اخلاقِ غیر محدودہ سے صاف کر کے فضائل اور اخلاقِ محمودہ سے آزادت کرتا ہے۔ اُس کی حبادت اُس کی آنکھوں کی ٹھنڈک بن جاتی ہے۔ تلاوتِ کلامِ ائمہ میں اس کو راحت محسوس ہوتی ہے۔ دوامِ ذکر میں اُن حاصل ہوتے ہیں۔ قیامِ لیل اور صیامِ نہار میں اُس کو لذت ملتی ہے۔

۱۰ : أصحابِ رسولِ اللہ صلی اللہ علیہ وسلم وآلہ وسلم آنحضرت صلی اللہ علیہ آله وسلم کی ملازمت و صحبتِ اقدس کی وجہ سے خلوت مُستغنى تھے اُن کا آنحضرت صلی اللہ علیہ وسلم کی خدمت میں رہنا اور آپ کے ہمراہ جہاد کرنا خروت سے فضل و بہتر تھا۔

کبھی ایسا بھی ہوتا ہے کہ ایک مردِ صحبتِ شیخ سے، بغیر خلوت میں گئے (اور بغیر حلپہ کشی کئے) تربیت حاصل کر لیتا ہے۔ اس کے دل میں باطن شیخ سے وہ برکات پسختی ہیں جو خلوت سے بے نیاز کر دیتی ہیں لیکن بعض مردوں کے لئے

نحوت ہی مناسب ہے۔

۱۱ : مُرِيد کے لئے مناسب نہیں ہے کہ مخلوق کو مُستوجہ اور راضی کرنے کے لئے (بعض اعمال) حچوڑے یا (بعض اعمال) انجمام ہے۔ جب آچھے اعمال کے اور نفس اس بات کی طرف مستوجہ ہو کر مخلوق کی نظریں ان اعمال کی طرف پر پس تو استد کرے مگر آچھے اعمال کو اس بناء پر بالکل نہ حچوڑے۔ بالآخر حُسنِ عمل کی برکت سے ریار کار می زائل ہو جائیگی۔

۱۲ : جب کسی بُرے کام کے زائل کرنے پر قادر ہو تو چاہیے کہ اخلاص کے ساتھ زائل کرے۔ امر بالمعروف بھی ماؤر ہے مگر امر معرفت، معرفت اور معقول طبق سے ہونا چاہیے۔ عاصیوں پر (ایک دم) ہستھیار اور ڈنڈے کے کرنے چڑھ جائے بلکہ از جانبِ شرع نائب بن کر حسب مقدرت اور حسبِ حیثیت منکر کو زائل کر اور نیت خالص رکھے نیز ریار دستہ سے دور رہے۔

۱۳ : جو دنیا کا اور جاہ دن ترکیبِ حرصیں ہے وہ شیخ غنی کی صلاحیت بالکل نہیں رکھتا۔ شیخیت کا اہل دم ہے جو اپنی خواہش کا مقیم نہ ہو۔



